

ایک معتدل شخصیت

میں باہم سال پہلے یہ ناچیز ماہنامہ "الاشرف" کا مدیر تھا۔ یہ ادارت اسے اتفاق سے مل گئی تھی، ورنہ وہ اس کا ہرگز اہل نہ تھا۔ الاشرف کے انتظامی معاملات کی دیکھ بھال مولانا محمد شاہد تھانوی رحمہ اللہ کیا کرتے تھے۔ اچانک عارضہ دل میں متلا ہو گئے اور پھر اسی مرض میں ان کا انقلاب ہو گیا۔ تعزیت کے لیے ان کے گھر حاضر ہوا تو وہاں مہمانوں کا ہمگھنا لگا ہوا تھا۔ ان مہمانوں میں سے ایک کے بارے میں بتایا گیا کہ یہ شاہ فیصل مسجد اسلام آباد کے خطیب ہیں۔ کاندھلہ کے مشہور علمی خانوادے سے ان کا تعلق ہے۔ اٹھیشل یونیورسٹی کی ایجنسی کی ڈگری الاقوامی زبانوں پر انہیں عبور حاصل ہے۔ درس نظامی کے ساتھ پنجاب یونیورسٹی سے ماسٹر اور پی ایچ ڈی کی ڈگری بھی حاصل کر رکھی ہے۔ مدارس کی مخصوص فضائی نشوونما پانے والے اس "لما" نے جب اس خطیب اور مبلغ کے سر پا پر نظر ڈالی تو اسے کوئی ایسی نمایاں چیز دکھائی نہ دی جس کی وجہ سے وہ علامہ فہامہ مجیسے القاب کے حقدار ٹھہر تے ہوں۔ دل ہی دل میں وسوہ آیا: "خاندانی نسبت بھی کیا چیز ہے جو صاحزوں کے سر پر عزت اور شہرت کا تاج رکھ دیتی ہے، اگر چہ وہ مطلوبہ صلاحیت سے محروم ہی کیوں نہ ہوں۔"

پروفیسروں، مسٹروں اور ڈاکٹروں کے بارے میں دل میں یہ خیال جاگزیں تھا کہ یہ علمی تصلب اور علمی پختگی سے خالی ہوتے ہیں اور عوام پر اپنارعب و دبدبہ محسن ڈگر یوں اور جدید اسلوب گفتگو میں مہارت کی وجہ سے قائم رکھتے ہیں۔ جن شخصیت کا تعریتی اجتماع میں تعارف کرایا گیا تھا، انہیں بجائے شیخ الحدیث، شیخ الشیعہ اور ماہر علوم عقلیہ و فقیلیہ کے ڈاکٹر محمود احمد غازی کے نام سے یاد کیا جاتا تھا۔ میں نے سوچا یہ بھی ویسے ہی ڈاکٹر اور پروفیسر ہوں گے جیسے اس قبلی کے دوسراے افراد ہوتے ہیں۔ بات بات پر مغرب کی ترقی کے حوالے دینے والے، قدیم علماء کو حقارت کی نظر سے دیکھنے اور اپنی علمیت کے بارے میں دھوکا کھا جانے والے، لیکن جب انہیں براہ راست سننے اور ان کی کتابیں دیکھنے کا موقع ملا تو اپنی عاجلانہ سوچ اور وساوس پر سخت افسوس ہوا۔

حقیقت یہ ہے کہ وسعت مطالعہ، ذکاوت اور حافظہ قدیم و جدید کے اجتماع، اظہار مانی افسوس کی قدرت،

اسلام دشمن تحریکوں اور فتنوں سے آگاہی، مدرس، تقریر اور تحریر میں یکساں مہارت جیسی صفات جو باری تعالیٰ نے ڈاکٹر صاحب میں جمع کردی تھیں، ان صفات کے حامل موجودہ دور میں دو چار ہی دکھائی دیتے ہیں۔ ویسے تو پچیس کے قریب تصنیفات میں سے ان کی ہر تصنیف ہی ان کی ممتاز و ثناہت اور علیت اور وسعتِ نظر کا شاہکار ہے، مگر چھ جلدوں میں ان کے جو محاضرات شائع ہوئے ہیں، کم از کم اس عاجز کے علم میں ایسی ایسی کتابوں کے حوالے ہیں جن کا مطالعہ ہمارے ہاں متذکر ہو چکا ہے اور ایسی ایسی معلومات ہیں کہ ذوقِ مطالعہ رکھنے والا انسان وجود میں آ جاتا ہے۔ اس قسم کے متعدد محاضرات اور خطبات عربی اور اردو میں شائع ہو چکے ہیں، مگر ان میں سے اکثر حقیقت میں وہ مقالات ہیں جنہیں پہلے حرفاً لکھا گیا اور پھر کسی علمی اجتماع میں یہ مقالات پڑھ کر سنادیے گئے مگر جناب غازی صاحب کے جو محاضرات طبع ہوئے ہیں، وہ ان کے ایسے پیچھرے ہیں جو انہوں نے خواتین و حضرات کے منتخب اجتماع میں منعقد یادداشتوں کی بنی اپر زبانی ارشاد فرمائے اور پھر صوتی تجھیل سے انہیں صفحہ قرطاس پر منتقل کیا گیا۔ یہ محاضرات چھ خیم جلدوں میں شائع ہوئے ہیں۔ ہر جلد ۱۲ خطبات پر مشتمل ہے۔ ان چھ جلدوں میں قرآن، حدیث، سیرت، نقہ، تصوف اور معیشت و تجارت کے مختلف پہلوؤں پر بحث لائے گئے ہیں۔

ان محاضرات سے جہاں غازی رحمۃ اللہ کے بے مثال حافظہ، وسعتِ فکر و نظر اور علمی گہرائی کا اندازہ ہوتا ہے وہیں ان کی صفتِ اعتدال بھی نکھر کر سامنے آتی ہے اور اعتدال ایسی صفت ہے جو اہمیت کے باوجود مفقود ہوتی جا رہی ہے۔ ہمارے ہاں ہر معاملے میں افراط و تفریط پائی جاتی ہے۔ تبلیغ و دعوت ہو یا جہاد و قول، سیاست و قیادت ہو یا طریقت و شریعت، مدح اور منقبت ہو یا تردید اور تنفیذ، ذکر و عبادت میں انہاک ہو یا کسپ معاش میں مشغولیت، ابلاغ کے جدید وسائل سے استفادہ کے معاملہ ہو یا اختلافی مسائل میں بحث و مناظرہ کا، ہر جگہ اور ہر شعبہ میں افراط و تفریط آگئی ہے۔ کوئی اتنا نگہ نظر ہے کہ اس کے نزدیک دین نام ہے چند فرقہ و رانہ مسائل میں تشدد کرنے اور ظاہری شکل و صورت کو ”باشرع“ بنانے کا۔ کوئی ایسا وسیع النظر ہے کہ وہ کفر و ایمان کا فرق بیان کرنے کو کبھی فرقہ و اریت سمجھتا ہے اور ظاہری اعمال کی اس کے نزدیک کچھ بھی اہمیت نہیں۔ تعریف اور تقدیم کو دیکھیں تو بعض حضرات جب تک اپنے مخالفوں کو ابن ابی او رابوہ سے بدتر اور اپنے گروہ کے مخالف کو ابن تیمیہ اور ابن قیم سے برتر ثابت نہ کر دیں، انہیں چیزیں ہی نہیں آتا، جبکہ ڈاکٹر صاحب فکر و نظر اور کردار و عمل کے اعتبار سے انتہائی معتدل شخصیت تھے۔ اپنے دعوے کی تائید میں صرف دو مثالیں ذکر کرنے پر اکتفا کرتا ہوں۔

جب ڈاکٹر صاحب نے سیرت پر محاضرات پیش کرتے ہوئے ”مطالعہ سیرت۔ پاک و ہند“ کے عنوان سے خطاب کیا تو اس میں انہوں نے یوپی کے لیفٹیننٹ گورنر سر ولیم میور کی کتاب ”Life of Muhammad“ اور اس

کے جواب میں سر سید احمد خاں نے جو کتاب لکھی تھی، اس کا انہوں نے ذکر کیا۔ اس جواب کے لکھنے میں سر سید احمد خاں نے جو قربانیاں دی تھیں، ان قربانیوں کا بھی انہوں نے تفصیل سے ذکر کیا۔ انصاف کا تقاضا بھی یہی تھا کہ یہ سب کچھ بلا کم وکالت بیان کر دیا جاتا، لیکن یہ سب کچھ بیان کرنے کے بعد انہوں نے دلوں الفاظ میں کہا: ”بطور سیرت کے ایک ادنیٰ طالب علم کے مجھے یہ کہنے میں کوئی تامل نہیں کہ سر سید کے بہت سے بیانات سے اتفاق کرنا مشکل ہے۔ کئی جگہ انہوں نے ایسی باتیں کہہ دی ہیں جو اسلامی نقطہ نظر کے مطابق نہیں ہیں۔“ اس خطاب کے اختتام پر ان سے سوال کیا گیا: ”کیا سر سید احمد خاں منکر حدیث تھے؟“ انہوں نے جواب دیا: ”یہ تو مجھے معلوم نہیں کہ وہ منکر حدیث تھے یا نہیں، لیکن ان کے بہت سے مذہبی خیالات سے اہل علم کو اتفاق نہیں تھا۔ یہ خیالات کمزور دلائل اور مغرب سے مرعوبیت کے نتیجے میں اختیار کیے گئے تھے۔ خود مجھے بھی ان خیالات سے اتفاق نہیں۔“

اسی طرح ایک موقع پر ان سے سوال کیا گیا تھا: ”جن معاملات میں فقہا کے مابین اختلاف پایا جاتا ہے، ان میں کس کی بات کو صحیح مانیں اور کس نبیاد پر؟“ ڈاکٹر صاحب نے جواب دیا: ”نبیادی بات تو یہ ہے جس بات کو آپ دلیل کی نبیاد پر زیادہ صحیح سمجھیں، اس کی پیروی کریں۔ جو چیز قرآن و سنت کے زیادہ قریب ہو، اس پر عمل کریں اور جو چیز قرآن و سنت کے حکم سے ہم آہنگ نہ ہو، اس پر عمل نہ کریں، لیکن اس کام کے لیے بڑے گہرے علم کی ضرورت ہے۔ یا تو وہ گہرہ اور عین علم ہمارے پاس ہو اور اگر ہمارے پاس اس درجے کا علم نہ ہو تو جس کے علم پر ہمیں اعتماد ہو، اس سے پوچھ کر عمل کریں۔“

(فت روڑہ ضرب مومن کراچی)

مقالات خوستی

— ارقم: مولانا حبی دادخوستی —

اہم عنوانات: ☆ روزے کی حالت میں انجشن کا حکم ☆ مردوجہ تقویم میں دنوں کے نام شرکیہ ہیں ☆ جدید دور میں زکوٰۃ کا نصاب ☆ اختلاف مطالع اور وحدت عیدین ☆ ووٹ، جمہوریت اور اسلام ☆ خودکش حملوں کا شرعی حکم ☆ کیا خضر علیہ السلام زندہ ہیں؟ ☆ سحر قرآن و سنت کی روشنی میں ☆ قرآن مجید میں حیوانات کا ذکر ☆ دجال اکبر کا فتنہ

[صفحات: ۵۹۰] - قیمت: روپے

ناشر: مکتبہ طیبہ، شیخ آباد، ٹوپ - بلوجتھان (0313-8385538)

— ماہنامہ الشریعہ (۱۸۳) جنوری / فوری ۲۰۱۱ —